



# ...Min kien Karmenu Camilleri?

**Kitba ta' Joseph C. Borg**



Fil-biċċa l-kbira tagħhom it-toroq tagħna li jiffurmaw l-ibliet u l-irhula li nghixu fihom jinghataw ismijiet għal ċertu nies kbar ... kbar fis-sens ! minhabba li jkunu laħqu xi kariga importanti, spikkaw f'xi talent partikulari jew permezz tal-ġenerożità tagħhom, inkella għax ikunu wettqu xi għemil straordinarju li minnu tkun ibbenefikat is-soċjetà u għaldaqstant fl-opinjoni tiegħi din hija Prattika sublimi u li timmerithom, bħalma se naraw f'din il-ġrajja ta' dan il-Qormi eroj li verament kien jisthoqlu li jibqa' jissemma. Bħalu kien hemm ukoll oħrajn, li wiehed jista' jsejthilhom mudelli. Permezz tagħhom issawret l-istorja ta' belt, raħal u nazzjon. Biex inżomm mal-limitu li talabni l-editor ta' dan il-ktejjeb, il-habib tiegħi s-Sur Ġorġ Bianchi, sejjer naqsam magħkom ġrajja li mhux tant komuni li kienet sehhet fi żmien it-Tieni Gwerra Dinjija, fl-inhawi ta' Triq Dun Marju, (il-parti ta' fuq) li għal dawk iż-żminijiet kien jitqies bhala fit-tarf tar-raħal.

Kien bejn il-lejl tat-3 u l-4 ta' Novembru tal-1940, għall-habta tal-00.15am, skont kif kien ġie rrapurtat, meta waqt li ajruplan Bristol Bomber, tat-tip Wellington – tar-'Royal Air Force' li kien jintuża mill-Ingliżi kontra l-ghadu fl-Italja u fl-Afrika ta' Fuq, tar mill-mitjar ta' Hal Luqa u hekk kif kien qed jittajjar fuq l-inhawi ta' Hal Qormi, iġġarraf fuq xi djar qrib barriera, wara li għal xi raġuni żviluppawlu xi hsarat. Dejjem skont kif dehru l-affarijiet.



Il-Bristol Bomber tat-tip Wellington

Il-bdot tal-ajruplan jinghad li prova jagħmel minn kollox sabiex inizzel l-ajruplan fl-għelieqi, iżda b'xorti hażina ma nrexxilux għal ftit metri. Spiċċa biex baqa' nieżel fuq żewġ idjar u tfarrak hemm. Parti mill-ajruplan intemmet ġol-barriera li kien hemm fuq wara ta' dawn id-djar, b'erba' mill-membri tal-ekwipaġġ b'kollox. Din il-barriera kienet fonda madwar 100 pied u f'dawk iż-żminijiet, fiha, ma' xi mbarazz iehor kien qed jinxtet it-terrapien li kien johrog mit-tqattigh tal-blatt tax-xelters, li kienu qed jithaffru qatigh f'dawk l-inhawi.

In-nies tal-inhawi kienu semghu l-hoss tal-ajruplan u ndunaw minhabba l-hsejjes qawwija li kien qed jagħmel għax kien għaddej fil-baxx hafna. Uħud minn dawk li harġu barra biex jarawh, kienu qalu li bdew jaraw hierēg minnu ammonti kbar ta' xrar tan-nar ikkuluriti, l-aktar fl-ahmar u l-isfar li bdew iduru miegħu.





F'wahda miż-żewġt idjar li fuqhom iġġarraf l-ajruplan, kienu jgħammru ċertu Fredu Agius u martu Dolor ma' uliedhom Ġużeppa, Gejtu, Luċija, Ġanni u Ġorġ, b'etajiet ta' bejn it-12-il sena sa sentejn. X'hin ġrat d-diżgrazzja lkoll kienu reqdin. Id-dar hadet in-nar u gġarrfet bil-kapijiet tal-familja, Fredu u martu Dolor jispiċċaw mirdumin u mejta. Waqt li b'xorti tajba l-hames ulied ma kien korra hadd minnhom; ġhajr li wahda miż-żewġt ibniet sofriet minn ferita hafifa fuq ġbinha. Wiehed mill-persuni tal-ekwipaġġ li kienu fl-ajruplan helisa hafif u flimkien ma' ċertu Ġużeppi Sammut "Tal-Putes", minn Hal Qormi, suldat fir-'Royal Engineers', li kien joqghod quddiem id-djar li gġarrfu, f'tarf Triq Dun Marju, imnexxielhom jehilsu wkoll lit-tfal bl-ġhajjnuna tal-pulizija li kienu diġà waslu fuq il-post.

F'wahda mid-djar imsemmija jiġifieri dik ta' 48, fi Triq Dun Marju, kien hemm ċerta Filumen miżżewġa Debono ma' tliet uliedha, ilkoll reqdin. L-omm, x'hin semgħet il-hoss tal-ajruplan, inhasdet u malajr malajr ittawlet barra, biex tara x'kien qed jiġri. F'daqqa wahda lemhet hafna dhahen u bla telf ta' żmien qajmet lil uliedha u telqet b'kemm kellha sahha 'l barra. Bintha ta' 7 snin harġet warajha, iżda



L-Ajruplan imġarraf fuq id-djar fit-tarf ta' Triq Dun Marju. Jidhru wkoll xi fiżżjali tal-R.A.F.

t-tnejn l-oħra ma ridux johorġu mill-friex. Filumen iddeskriviet il-hsejjes tal-ajruplan fil-baxx u xebbhithom mal-hsejjes ta' tiri tal-'machine guns'. Fil-fatt hekk hasbithom għall-ewwel. Meta ndunat li kien ajruplan qed jiġġarraf daret tiġri lejn id-dar biex tohroġ lil uliedha. Dak il-hin sewwa, l-ajruplan waqa' fuq id-dar tagħha. Srieq tan-nar bdew jidhru joghlew fl-ajru. Din l-imsejtna omm dak il-hin taha bħal ferħ ta' ġenn, ġħax kien hemm uliedha għadhom ġewwa. Hu Filumen, Ġużeppi Azzopardi kif sema' l-hoss tal-ajruplan jiġġarraf mar jiġri biex jara x'kien ġara u sab lil oħtu f'nofs ta' triq tibki u tghajat biex isalvawha lil uliedha. Ġużeppi telaq jiġri biex jara x'seta' jagħmel biex jehlishom. Appena wasal quddiem d-dar t'oħtu ra liż-żewġt itfal jixxabtu ma' katusa għal fuq il-bejt tad-dar ta' maġenbhom. Kif heles liż-żewġt itfal, Ġużi mbaġhad mar fuq in-naha ta' wara tad-dar t'oħtu, fejn lemaħ avjatur, membru iehor mill-ekwipaġġ tal-ajruplan nofsu mirdum. B'hila kbira huwa sehlu johorġu minn fejn kien u wara li qieghdu f'post fejn ma kienx hemm tiġrib telaq jiġri biex isejjah l-ġhajjnuna ġħax in-nar kien qed ihegġeg ġmielu. Jingħad li dan l-avjatur, wara li ġie ftit f'sensih sab sodda ġod-dar, imtedd u baqa' rieqed sa filġhodu. Ghalkemm kien midrub, filġhodu xorta wahda telaq il-barra wahdu mingħajr ġhajjnuna. Fuq il-post barra l-pulizija, kienu marru wkoll il-membri tal-A.R.P., it-tabib tad-distrett Mifsud Speranza u l-Kappillan tar-rahal.

## Pulizija qalbieni jissogra hajtu

Kif għedna minn qiegh il-barriera fejn kienet waqgħet parti mill-ajruplan, b'erbġha minnies tal-ekwipaġġ, bdew telghin hġejjeg kbar. Beda jinstema' wkoll xi krib. Minnufih issejju l-voluntiera biex jinżlu fil-barriera u jagħtu l-ġhajjnuna lil dawk l-imsejtna maqbuda hemm isfel fin-nirien fond ta' madwar 100 pied. Wiehed mill-pulizija li kienu fuq il-post, ċertu Karmnu Camilleri, kien l-uniku wiehed li offra minn jheddu biex jinzel b'habel, peress li wiehed minn tal-ekwipaġġ beda juri diffikulta kbira biex ovjament jitla' minn dawk l-abbissi.

Minkejja l-periklu li kellu fuqu l-ajruplan, billi kien mgħobbi bil-bombi u bħal ma' nafu





kien qed jaqbad u jhegġeġ sewwa, il-kuntistabbli Camilleri b'kuraġġ u sogru kbir ghalih tnizzel b'habel fil-barriera. Bl-akbar hila rnexxielu jsalva lil wiehed mill-erba' avjaturi li deher midrub serjament, is-Surgent A.T. Smith. Shabu, t-tlieta l-ohra, kienu mietu b'konsegwenza ta' hruq serju.

Din il-hidma kienet saret kollha kemm hi fid-dalma tal-lejl, li jżid ikabbar il-qlubija ta' dan il-Kuntistabbli 347. Ma setax ikun li ma jinghatax il-ġieh li kien haqqu dan il-Qormi qalbieni Karmnu Camilleri, ghal dak l-att erojku li kien wettaq mal-proxxmu tieghu. Kif rajna, kellu biss biċċa habel biex jixxabbat bl-aktar mod kuraġġuż, f'barriera fonda kollha nirien u minkejja li hin bla waqt setgħet sehħet splużjoni ferm akbar. Din kienet tilhqu u ttejjem il-hajja tieghu ukoll. Għalhekk dan il-bniedem tabilhaqq ghandu għalfejn jibqa' jissemma. Fil-fatt, ftit wara din id-diżgrazzja l-Kuntistabbli Camilleri kien ġie dekorat bil-'George Medal' għall-qlubija li wera. Meta sebah, nofs l-ajruplan mahruq deher imperreċ fuq il-bini nofsu mġarraf, donnu għasfur ġganti b'denbu jmiss mal-art. Biċċa mill-makna bl-iskrun magħha kienet tidher imdendla ma' travu wahdieni li kien baqa' f'postu. Il-kumplament, bit-tank tal-'fuel' b'kollox spicċaw fil-barriera, li l-ġnubijiet tagħha deher waħda sewda bin-nirien qawwija. Waqt it-tiftix mill-membri tal-R.A.F. qalb il-fdalijiet ġew innotati imferxin 'l hawn u 'l hin, diversi bombi milli kien fih l-ajruplan. Dawk il-bombi li nstabu fejn sehħet il-habta u spicċa l-ajruplan kienu ghadhom intatti, li nbaġhad ġew miġbura bl-akbar reqqa mis-sezzjoni speċjalizzata tal-istess R.A.F. Aktar tard għall-habta tal-10.30am, f'qiegh il-barriera nstabu wkoll t-tliet iġsma tal-ekwipaġġ mahruqa kompletament. Kif inhargu u ttejjem minn qalb id-debri ttejjem bl-ambulanza tal-istess R.A.F lejn is-Sick Bay ta' Hal Luqa.

Għal dak is-sogru u taħbit kollu li kien għadda minnu Camilleri u bl-ghajjnuna t'Alla ma kien għalu xejn, għajr għal xi ġriehi hfief. Hekk jindikalna l-istess ċertifikat li kien hareġ it-Tabib Mifsud Speranza wara li kien eżaminah ftit tal-hin wara li ttejjem mill-barriera.

F'Hal Qormi, fl-akwata li tiġi ftit aktar 'l fuq minn fejn sehħ dan l-incident, insibu triq imsemija għall-Kuntistabbli Karmenu Camilleri.



Il-Kuntistabbli Karmenu Camilleri li kien salva lil wiehed mill-bdoti

**Nota:** Dan l-artiklu li kien deher fil-fuljett "Il-Pulizija" qed jiġi ppubblikat bil-permess ġentili tal-Kummissarju tal-Pulizija.

# Elmad Stationery

*We accept student Smart Card*

Books for School	Colour photocopy service
Cards for all occasions	Photo processing service, digital
Toys for all ages	Media & Negative
Magazines & Perfumes	Passport photos service
Gifts for all occasions	
Spiral & Hot binding	

98, Triq il-Kbira, Qormi Tel: 2147 0704 – Mob: 9946 5459

